

Harsa lura lejn 70 sena ilu.... u wara...

Grajjet u Tifkiriet mill-Kav. Joseph Said K.O.S.J.

1. Fil-festa tal-Imnarja li saret qabel it-Tieni Gwerra Dinjija tal-1939/45, l-ispiża totali ntelgħet għas-somma ta' £319 – 0 – 8d.
2. Din il-gwerra bdiet meta l-Ġermaniżi, immexxija mill-Kanċillier Nazista Adolf Hitler, hadu taht idejhom l-Awstrija u ċ-Ċekoslovakja, u wara, fit-3 ta' Settembru 1939 invadew lill-Polonja, li f'qasir żmien okkupawha. Minhabba din l-invażjoni, l-Ingilterra u Franza, li kienu alleati tal-Polonja, iddikjaraw gwerra kontra l-Ġermanja.
3. L-Armata Ġermaniża bdiet tinvadi u tokkupa pajjiż wara l-iehor fl-Ewropa, u f'qasir żmien dawn il-pajjiżi kollha waqgħu taht il-kmand Nazista, immexxi minn Adolf Hitler, li sar it-terror ta' kull min kien jafu.
4. Billi Malta kienet kolonja Inġliża, anke din bdiet tqis ruħha fi gwerra mal-Ġermanja. Minhabba f'hekk, il-poplu Malti u Ghawdxi kellu jgħaddi minn hafna tbatijiet, bħalma huma għaks, tkissir ta' bini u palazzi u saħansitra mwiet li qatt hadd ma holom bihom.
5. Waqt li l-għadu kien jiggieled fl-Ewropa, ahna l-Maltin ma tantx batejna, hlief minn xi nuqqas ta' xi ikel u affarijiet oħra ta' htieġa.
6. Minhabba din il-gwerra, anke n-Nadur beda jbatu għax hafna baħrin min-Nadur li kienu mbarkati fuq il-vapuri Inġliżi li kienu jbaħhru mal-ibhra kollha tad-dinja, gherqu mal-vapuri tagħhom. Difatti l-ewwel vittma li gherqet mal-vapur tagħha kien Ġużepp Attard (ta' Kurun) li kien imbarkat fuq il-vapur Thomas Walton li ghereq fis-27 ta' Diċembru 1939.
7. Kulma jmur aktar bdiet tikber il-possibilità ta' gwerra riesqa lejn xtutna, billi kien jidher li l-Italja kienet imxaqilba li tidhol fi gwerra mal-Ġermanja u kontra l-Ingilterra, haġa, li hafna kbarat Inġliżi, kif ukoll Taljani, qatt ma basru li dan kien se jsehh.
8. L-Awtoritajiet Inġliżi u Maltin bdew jippreparaw lill-poplu biex ikun lest għal kwalunkwe haġa li setgħet tinqala. L-iskejjel kollha għalqu l-bibien tagħhom fl-1 ta' Ġunju 1940.
9. Il-poplu Naduri beda jisma' ta' spiss bil-mewt ta' wliedu li gherqu fuq il-vapuri. Difatti qabel mal-Italja dahlet fil-gwerra, bdew jaslu aħbarijiet ta' swied il-qalb għan-Nadurin, bil-għarqa ta' Salvu Farrugia (tal-Iskiter) li ghereq fuq il-vapur Harcale fis-6 ta' Ġunju 1940 u liż-żgħażaġh Ġużepp Falzon (tal-Kakotta), Salvu Falzon (tad-Duwi) u Mikieli Falzon, bl-indirizz ta' Cardiff, li t-tlieta kienu fuq il-vapur Chelsea li ghereq fit-3 ta' Awwissu 1940.
10. Bdew jitqassmu l-maskri tal-gass u beda jsir it-tagħlim kif dawn għandhom jintużaw f'kas ta' tfigħ ta' xi gass mill-għadu.
11. Sar tagħlim ukoll f'kas ta' tfigħ ta' bombi u billi ma kienx hemm xeltrijiet dak inhar, billi kienu għadhom ma bdewx jithaffru, l-unika haġa li stajna naghmlu kienet li nistkennu taht xi mejda bil-mitraħ fuqha, infittxu xi mramma wiesgħa, li ma noħorgux barra waqt xi air raid, u xorta ta' kenn ieħor milli stajna nsibu.
12. Matul dan iż-żmien harġet ukoll ordni biex insoddu t-toqob u nissigġillaw il-bibien u t-twieqi minhabba xi riħa tal-gass u nġhattu l-ħgieġ tat-twieqi u jew niżbghu l-istess ħgieġ biex ma jkunx jista' jidher minn barra matul il-lejl.
13. Il-*blackout* kien jikkonsisti fi dlam perfett. Jekk xi dawli kien jidher mid-dar ta' xi hadd, kien jiġi mħarrekk u kien hemm pieni horox għal min jinqabad.
14. Il-kerfju kien jikkonsisti li minn x'hin jidlam sa ma jisbah, hadd ma kien jista' johroġ mid-dar u joqgħod barra t-triq. Min kien jinqabad barra kien jiġi mħarrekk. Dan kien ighodd għall-karozzi (li kienu waħdiet) u ingenji oħra.
15. Minhabba l-gwerra il-poplu kollu, b'mod speċjali aħna tan-Nadur, bdejna naħznu u nrekku dak kollu li kien essenzjali u bżonnjuż, bħalma huma id-dqiq, iz-zokkor, iż-żejt, il-pitolju (billi dak inhar ma kienx hawn dawli elettriku), is-sulfarini. Minhabba f'hekk kull haġa li kien hemm fil-ħwienet u f'din l-iskarżessa kollha il-prezzijiet bdew jogħlew mas-smewwiet u hawn daħal il-*blackmarket*, billi dawn il-bżonnijiet bdew jinħbew u jinbiegħu minn taht u bil-moħbi bi prezzijiet esagerati.
16. Il-hajja għoliet mas-smewwiet. Bajda, meta kont issibha, kienet tqum tmintax-irbiegħi (żewġ xelini u nofs) jew 15-il ċenteżmu tal-lira Maltija jew €0.35. Xkora dqiq, li qabel il-gwerra kienet tiswa bejn lira u żewġ liri Maltin (bejn €3 u €4) issa bdiet tiswa bejn 40 u 50 lira, li jiġu bejn €94 u €116. U anke hawn, trid tkun xortik tajba biex issib tixtriha. U bi pjaċir ukoll, għax inkella ma ssibx.
17. Wieħed għandu jqs li l-pagi dakinhar kienu baxxi hafna. Per eżempju, paga ta' haddiem kienet ta' lira u 13-il xelin fil-ġimgħa li jiġu lira u 65-il ċenteżmu ta' dari jew €2.63. Min kien jaħdem fil-periklu, il-paga kienet tkun ftit aktar. Wieħed jista' jaħseb l-imsejken haddiem, b'paga ta' lira u tlettax-il xelin fil-ġimgħa, kemm kien jista' jixtri xkora dqiq.
18. Sewwa li wieħed ikun jaf ukoll kemm kienu jqumu l-affarijiet l-oħra tal-hajja: Wiżna patata kienet tmintax irbiegħi (madwar €0.30). Pastarda jew kaboċċa kienu tliet xelini (€0.35). Ratal laham taż-żiemel jew tal-mogħoż (dak inhar ma kontx issib il-kwalitajiet taċ-ċanga jew majjal bħalma ssib illum) kien jinbiegħ xi 18-il xelin. Maż-żmien il-patata bdiet tiswa lira u nofs il-wiżna (€3.49). Hobża kienet tqum nofs lira (€1.16). Anke l-harrub kien jinbiegħ f'dawk il-granet tal-għaks. Harrubu kien jiswa sold (€0.12). Iz-zokkor beda jinbiegħ lira l-wiżna (€2.33). Aktar ma beda jgħaddi ż-żmien, l-affarijiet aktar bdew jogħlew. Wieħed għandu dejjem iżomm f'moħhu li l-pagi dak inhar ma kinux bħal tallum.
19. Fil-bidu tas-sena 1940, proprju fid-9 ta' Jannar, waslet aħbar kerha fin-Nadur tal-għarqa ta' Francis Spiteri, ta' Pulitu, raġel mix-Xagħra miżżewweġ in-Nadur li kien Officers' Cook 1st Class, fuq l-aircraft Carrier HHS Glorious, waħda mill-akbar Aircraft Carriers li kellha l-Ingilterra li gherqet f'Narvik.
20. L-Italja dahlet fil-gwerra f'nofs il-lejl ta' bejn l-10 u l-11 ta' Ġunju, 1940. Fis-6.45am tal-11 ta' Ġunju sar l-ewwel hbit mill-ajru mill-ajruplani Taljani. Intefgħu xi bombi u mietu xi nies. Dak il-jum saru seba' air raids, li matulhom saret hafna hsara fil-bini, intradmu u mietu xi nies.
21. Ta' kull ġimgħa fl-iskola kien isir talb speċjali minhabba l-gwerra.
22. L-ewwel bomba li ntefġet fuq Ghawdex kien filgħodu nhar il-21 ta' Ġunju, 1940, f'Ta' Toċċ, inhawi ta' Dahlet

Qorrot, in-Nadur. F'dak il-hin kien hemm Ġużepp Mizzi ta' Labaxx, li matul il-lejl kien għall-kaċċa tal-fenek. Jista' jkun li dan Mizzi f'dak id-dlam xegħel xi sulfarin, l-ajruplan ġibed għal dik in-naħa u l-pilota reħa xi bombi li għamlu l-hsara lis-siġar tal-frott u waqqgħu xi hitan.

23. Propriu għaxart ijiem qabel mal-Italja daħlet fil-gwerra l-iskejjel ta' Malta u Għawdex għalqu – sinjal li l-periklu kien fil-qrib sewwa.

24. Għal bidu ta' meta l-Italja daħlet fil-gwerra, is-sinjali ta' hbit mill-ajru (air raids) kienu jkunu billi jisparaw l-maskli. X'hin jgħaddi l-air raid kienet tindaqq il-qanpiena l-kbira. Wara xi żmien bdiet tindaqq is-sirena għas-sinjali ta' hbit mill-ajru. Din kienet tindaqq mill-għassa tal-pulizija. Bħala twissija kienu jindaqqu sinjali qosra u biex javżaw li spiċċa l-air raid, kien jindaqq sinjal għat-tul.

25. Ftit jiem qabel l-Italja daħlet fil-gwerra, ġie mwaqqaf il-korp tal-Home Guards. Dan kien korp ġdid li twaqqaf f'Malta u Għawdex, li kien jikkonsisti minn kaċċaturi u dawk kollha li kellhom xi senter jew xkubetta. Dan biex iħarsu l-irhula tagħhom minn xi attack bil-paraxutisti. Kull min kellu xi arma minn dawn imsemmija seta' jidhol f'dan il-korp u biex dawn jithajru aktar, il-permess għall-kaċċa ta' dawn kien spiċċa. Il-kap ta' dan il-korp f'Għawdex kien il-Kaptan Franky Debono, li qabel il-gwerra kien il-kap tal-iskola. Fin-Nadur kien hawn hafna li daħlu fil-Home Guard u l-kap tas-Sezzjoni tan-Nadur li kienet tikkonsisti min-Nadur innifsu, il-Qala u Għajnsielem, kien in-nutar Ġużeppi Cauchi, dak inhar student fl-Università

Dawn kienu jingħataw l-uniformi kompluta u wara xi żmien jingħataw ukoll l-azzarini. Dawn l-azzarini kienu Taljani, li kienu nqabdu mill-prigunieri Taljani stess fl-Afrika ta' Fuq. Kienu jieħdu t-tagħlim tagħhom minn instructors tal-RMA (Royal Malta Artillery) jew tal-K.O.M.R (King's Own Malta Regiment). Il-Kapural Ninu Buttigieg, min-Nadur, kien wieħed minn dawn l-instructors. Il-headquarters ta' dawn il-voluntiera kien fid-dar ta' Ġużeppi Gatt fil-Pjazza. It-taħriġ kien isir fl-iskola u anke fil-Qortin tat-Torri. Ta' min ifakkar li dawn iż-żewġ riġmenti kienu riġmenti Maltin u hafna Maltin u Għawdxin kienu fihom fi żmien il-gwerra. Dawn illum spiċċaw.

26. Matul il-gwerra il-festi ta' San Koronatu u dik tal-Imnarja u l-Milied naqsu hafna mis-solennità tagħhom. Fil-knisja kienet tieħu sehem biss il-mużika tas-Surmast Giuseppe Giardini Vella. Għas-snin mill-1939 sal-1945 l-ispejjeż tal-mużika, inkluz it-trasport kienu:

San Koronatu: £6, £3.50, £10.75, £13.50, £15.50.

Milied: £1.50, £3.50, £5, £4, £7.50, £7.50.

Imnarja: (1939) Tempo di Gwerra: L-ispejjeż kollha kienu ta' £319.0.8d

(1940) £14.8.0d

(1941) £42.74.7d

Ta' min jinnota li s-snin 1940 u 1941 kienu snin ta' biża, mwiet, ecc.

(1942) £112.1.2d

(1943) £75.15.5d

(1944) £323.4.6d

27. Kważi xahar wara li l-Italja daħlet fil-gwerra, ġie mwaqqaf korp ieħor li ġie msejjah 'Special Constables'. Fin-Nadur, bħal f'kull belt u raħal f'Malta u Għawdex, kien hawn nies li daħlu f'dan il-korp. Dawn l-irġiel kienu jintgħarfu billi kienu jilbsu faxxa bajda f'dirgħajhom ix-xellugija bl-ittri S.C. Dawn l-Special Constables kienu jgħinu lill-pulizija fil-qadi ta' dmirijethom bħalma huma

li bil-lejl ma jkunx jidher dawl minn xi twieqi jew bibien, jaraw li waqt xi air raid ma johroġ hadd minn daru jew ma jitharrikk mnejn ikun qieghed, li minn x'hin jidlam sa ma jisbaħ ma jkun hemm hadd barra t-triq, u affarijiet ohra ta' għajnuna għal dak li jista' jinqala' li għandu x'jaqsam mar-regolamenti li ta' kultant kienu jinħarġu. L-għalliema kollha ta' Malta u Għawdex kienu membri ta' dan il-korp. Tajjeb li wieħed isemmi dawn l-irġiel min-Nadur li kienu Special Constables. Barra l-għalliema min-Nadur li dak inhar kienu jgħallmu fl-iskola tagħna, li kienu Kellinu Grima, Anġlu Żerafa u Toni Said, kien hemm irġiel ohra li daħlu bħala Special Constables, fost dawn kien hemm Ġużeppi Cassar, Ġakki Farrugia, Leli Mifsud, Toni Camilleri, Toni Grima, Pawlu Portelli, Kurun Said, Wiġi Portelli, Mikieli Żerafa, Ġużepp Portelli u Alexander Sammut.

28. Malli l-ajruplani Taljani bdew jispissjaw bl-air raids tagħhom fuq Malta, u l-bombi bdew neżlin bl-addoċċ fuq l-irhula u l-bliet Maltin, b'mod speċjali dawk il-lokalitajiet li kienu qrib it-tarzna u l-ajrudromi, fin-Nadur bdejna naraw ruxxmati ta' nies Maltin li ġew biex idabbru rashom hawn u jeħilsu minn dawk il-bombi qattiel. Fi żmien qasir, in-Nadur imtela bir-refuġjati u billi dawn kienu minn tal-ewwel li rifsu fuq in-Nadur kollha sabu kenn fejn fi djar li kienu vojta. Meta l-attakki mill-ajru bdew jżiedu bdejna naraw aktar Maltin fin-Nadur. Dawn deffsu rashom fejn setghu. Anke fl-għerien ta' Daħlet Qorrot sabu r-refuġju tagħhom. Kien ikkalkolat li b'kollox il-Maltin li kien hawn fin-Nadur kienu bejn it-800 u d-900. Kollha kemm huma integraw ruħhom magħna u bdejna nqisuhom bħala Nadurin bħalna.

29. Bħal madigà għid, billi kien hemm dawk il-bumbardamenti kollha fuq Malta, fl-1940 il-festa tal-Imnarja saret fuq fuq. Biex ngħid hekk, saret xi haġa bħala tifkira biss. Kien hemm funzjoni mill-aktar sempliċi bħalma jidher mill-ispiża totali li tkellimt fuqha aktar 'l quddiem. Fis-snin ta' wara l-funzjonijiet kienu dejjem sempliċi. Hadet sehem l-orkestra tas-Surmast Giuseppe Giardini Vella li kien Maestro di Cappella tal-Kolleġġjata tan-Nadur u surmast tal-Banda La Stella. Iċ-ċerimonji solenni bħal dawk li kienu jsiru s-soltu, ma kienx hemm din id-darba. Dwar is-snin ta' wara diġa' tkellimna iżjed 'l quddiem.

Dwar is-sena 1944, meta s-sitwazzjoni kienet bdiet ġejja għall-aħjar, il-festa saret bis-solennità tas-soltu. Il-Pjazza ġiet armata bit-trofej, bil-palk u l-kolonna bħalma ġew armati wkoll it-toroq tal-purċissjoni. Barra l-Banda La Stella hadet sehem ukoll il-Banda La Vittoria tal-Mellieħa. Hadet sehem ukoll il-mużika tas-Surmast Giuseppe Camilleri, li naturalment kien il-Maestro di Cappella għall-festa tal-Imnarja għal żmien twil. Ta' min jinnota li l-ispejjeż tal-mużika ta' Camilleri kienu dawn: £48 għall-mużika u £113 għall-ikel u l-irqad. L-ispejjeż għall-Banda La Stella li hadet sehem lejlet u nhar il-festa kienu ta' £34 u l-ispejjeż tal-Banda La Vittoria kienu: £20 għall-banda u £15 u 10 xelini għall-ikel u l-irqad.

30. Fl-1945 il-festa reġgħet hadet ir-ritmu ta' qabel u s-solennità kif konna nafuha. F'din is-sena hadu sehem il-baned La Stella u Leone tar-Rabat, La Vittoria tal-Mellieħa u Sant'Elena ta' Birkirkara. L-ispejjeż ta' dawn kienu: La Stella £37, Leone £20, La Vittoria £18, Sant'Elena £65. Trasport £17, ikel u rقاد £35, xorb u helu £16.9-0d għall-baned kollha.

31. FI-1940, minhabba l-kerfju u l-blackout, il-quddiesa ta' nofs il-lejl li s-soltu ssir fil-Milied ma saritx. Minflok din saret fl-4.00pm. Ghalina li konna mndorrijin bil-quddiesa ta' nofs il-lejl, rajniha xi haġa stramba. Kienet l-ewwel okkażżjoni li konna nafu biha li quddiesa hawn Ghawdex issir wara nofs inhar.

32. FI-1 ta' Marzu, 1941, ġew l-ewwel suldati fin-Nadur. Dawn kienu kumpanija tar-Riġment London Scottish. Dawn hadu taht idejhom nofs l-iskola tal-bniet. Minhabba f'hekk l-iskola bdiet bil-half time system. Is-subien kienu jitgħallmu fighodu u l-bniet wara nofs inhar. Dan il-grupp ta' suldati kien jikkonsisti minn żgħażaġħ universitarji li kienu ngabru bil-lieva. Wara xi żmien qasir dawn telqu fit-28 ta' Mejju u ġimgha wara, t-tagħlim reġa' ġie għanormal.

Diversi kumpaniji ta' riġmenti Ingliżi bdew jiġu u jmorru ta' sikwit. Fost ir-riġmenti li kienu stazzjonati f'diversi lokalitajiet fin-Nadur kien hemm il-Manchester Regiment, id-Dorsetshire Regiment, id-Devonshire Regiment, il-Hampshire Regiment, il-West Kent Regiment u stakkamenti oħra. Dawn, maż-żmien, kważi hadu l-iskola kollha taht idejhom. Minhabba f'hekk, il-klassijiet tat-tfal bdew isiru f'postijiet imxerrdin fin-Nadur, imma dejjem qrib xi xeltes, minhabba l-attakki spissi li kienu jsiru.

FI-1943 ġie battaljun Amerikan, il-536th C.A. Bn.A.A. Dan ha żewġ skejjes f'idej u xi postijiet oħra fin-Nadur li diġa' kienu f'idej is-suldati Ingliżi. L-iskejjes tan-Nadur saru l-General Headquarters ta' dan il-battaljun. Parti mill-iskola tas-subien bdiet tintuża bħala sptar. Parti oħra bdiet tintuża bħala ufficiju mnejn joħorġu l-ordnijiet lill-kumpaniji mqassmin madwar Ghawdex.

33. Sadanitant l-aħbarijiet tal-imwiet tal-bahrin Nadurin fuq il-vapuri baqgħu jaślulna ta' spiss. Infatti nsibu li Kurun Cauchi (ta' Beżger) għereq mal-vapur tiegħu Llanwern is-26 t' Frar, 1941. Ftit wara hadna l-aħbar li Kurun Farrugia (tal-Ingliż) u Ġanni Portelli (taċ-Ċimċem) għerqu mal-vapur tagħhom Hawkins fis-27 ta' Lulju 1941. Sitta oħra ukoll ulied in-Nadur, għerqu mal-vapur Newbury fil-15 ta' Settembru 1941. Dawn kienu Karmnu Pisani (tal-Qorru), Frenċu Portelli (taċ-Ċombos), Pawlu Stellini (ta' Karvja), Ġużepp, Kurun u Karmnu Attard (tan-Nemes –tliet aħwa).

34. Wara li l-awtoritajiet raw li l-bumbardamenti mill-ajruplani tal-ġhadu kulma jmur baqgħu jżiedu, għall-bidu tal-1941, bdew jaħsbu biex iħaffru x-xeltrijiet pubbliċi fit-toroq. Kien hemm diġa' min kien haşeb għal rasu fost il-privat. Kien hemm haşna nies li kellhom xeltes fid-dar tagħom. Fin-Nadur kien hemm 23 xeltes, imqassmin mat-toroq kollha. Kienu jieħdu haşeb it-tħaffir ta' dawn ix-xeltes fin-Nadur Fonzu Vella (ta' Fatti) u Frenċu Attard (tan-Nannu).

35. Kien il-Hadd, f'Marzu 1941, meta ajruplani kienu ġejjin fil-baxx min-naħa tar-Ramla. L-ajruplani kienu haşna u wieħed minnhom tant kien fil-baxx li ma setax jiskapula ix-xifer tas-sies ta' fuq ir-riħ tal-Għajn tan-Nadur. Habat mas-sies u kkraxxa u sploda. In-nies tiegħu tqattgħu bċejeċ u nħarqu. Propju dak il-ħin, hdejn din l-għajn kienet għaddejja xarabank mimlija nies li kienu sejn ir-Rabat. Ommi kienet waħda minnhom. L-ajruplan tant għadda baxx minn fuq ix-xarabank li n-nies twerwru u kellhom raġun. Haşna minnhom stqarru li dak inhar

l-aħħar jum ta' haşjithom. Ix-xufier u sid ix-xarabank kien Salvu Tabone (is-sangilott). Wisq probabbli li dak l-ajruplan niżel hekk fil-baxx, biex ikun ċert kienx hemm xi military mill-passiġġieri.

36. FI-1942, in-numru ta' rifuġjati fin-Nadur kiber sewwa. Id-djar li kien baqa' vojta kollha ġew okkupati. Tant kien hawn rifuġjati jiġru mas-saqajn, li dawkl li ma sabux fejn idabbru rashom raw kif għamlu u kellhom jikkuntentaw billi joqogħdu fl-għerien li kien hemm fl-għelieqi u bħalma għidt, fl-għerien ta' Dahlet Qorrot.

37. Fit-3 ta' Jannar 1942 fin-Nadur saret herba şhiha. Għall-ħabta tal-erbgha ta' filgħodu, ajruplan tal-ġhadu, li kien ġej min-naħa tar-Ramla, reħa l-bombi tiegħu fuq in-Nadur, waqgħu xi djarr u saret haşna kbira lill-haşna oħrajn. Fi Triq Grunju mietet it-tarbija Karmenu Gatt, mirdum taht il-ġebel. Fi Triq il-Mithna l-Qadima ntradam u mietet Ġanni Meilak, ġuvni ta' 32 sena. Kien hemm xi nies oħra li wegġgħu haşif. (Għal aktar tagħrif ara 'Nostalgija...Eku ta' 68 sena...Balal fuq in-Nadur'. Luminarju Nru 99 Diċembru 2009)

38. Tnax-il ġurnata wara, fil-15 ta' Jannar, in-Nadur reġa' ġarrab disgrazzja oħra. Għal haşna nieqes kwart ta' filgħaxija ajruplan ieħor tal-ġhadu, tefa' bombi fuq in-Nadur. Din id-darba l-aktar li ntlaqtet kienet Triq it-Tiġrija. Sitt idjar ġew imġarrfa għal kollox, oħrajn ġarrbu haşarut strutturali. Franġisk Cutajar, ta' 48 sena, x'ħin kien sejjer minn banda għall-oħra biex jistkenn, laqtitu bomba direct hit u għamlu bċejeċ. Rita Galea, ta' 15-il sena, li kienet għadha kemm waslet mill-iskola sekondarja tar-Rabat. mietet fid-dar ta' zijuha Dun Marcell Galea, meta bomba ġiet fuq id-dar tiegħu. Ġużeppi Muscat, tifel ta' 9 snin, mietet mirdum taht il-ġebel tad-dar tal-ġenituri tiegħu. Ommu, Anġela u ħutu Carmela u Mary u tarbija oħra ttieħdu l-isptar għax kienu feruti. Dan l-attakk aktar sar billi matul it-triq tat-Tiġrija, taht is-siġar taċ-ċawli kien issoltu jkun hemm mill-Bren Gun Carriers tas-suldati Ingliżi li kienu stazzjonati l-iskola li kienet fl-istess triq u qrib haşna ta' fejn waqgħu l-bombi.

39. Fit-3 ta' Frar 1942 waslet l-aħbar li Saver Muscat (tad-Dikka) għereq mal-vapur tiegħu Loch Ranza.

40. Fit-12 ta' April 1942, għall-ħabta tal-erbgha ta' filgħodu fuq in-Nadur instemgħu haşejjes li jtarrxu ta' ajruplan. Wara ftit instemgħet splużżjoni kbira. Kien ajruplan li waqa' f'għalqa wara t-tiġrija fl-inħawi ta' San Blas. Dan l-ajruplan tfarrak u sar biċċiet. Hekk ukoll ġara lill-piloti li kien hemm fuqu li kollha nħarqu. Pilota ieħor, li kien fuqu u qabeż qabel mal-ajruplan ikkraxxa, ġie fuq il-ħajt tal-biħa ta' dar fi Triq il-Knisja. Dan tfarrak mal-waqgħa. Persuna oħra qabżet minn fuq l-ajruplan x'ħin kien għaddej minn fuq Kemmuna. Dan salva u ġie meħud prigunier.

41. Fis-7 ta' Mejju 1942 ajruplan ieħor li kien ġej minn fuq ir-Ramla, tefa' l-bombi li kellu fuq in-Nadur. Dawn kienu bombi żgħar (Molotov cocktails) u ftit li xejn għamlu haşara. Il-bombi ġew fi Triq il-Knisja u oħrajn madwar il-knisja. Kien miraklu li l-ebda bomba li waqgħet fl-inħawi ta' madwar ma laqtix il-knisja.

42. Il-ġabra tal-qamħ. FI-1942 is-sitwazzjoni tal-ikel kienet tant gravi u l-haşna kienet waslet tant fit-tarf li l-awtoritajiet haşew il-bżonn li jitolbu lill-bdiewa biex jagħtu mill-qamħ li kellhom maħżun. F'Malta, l-ikel kien tant skars li kien għad baqa' biss biex iservi għal ftit jiem oħra. L-awtoritajiet kienu waslu fil-punt li jċedu. Saru

laqgħat f'Għawdex u fin-Nadur biex jitolbu lill-bdiewa u jhegħgħuhom biex jagħtu minn dak li kellhom maħżun. Il-poplu tan-Nadur kien tant generuż li l-bdiewa offrew mill-qamh li kellhom, f'żewġ okkażjonijiet. L-ewwel darba taw 13-il tunnellata qamh u t-tieni darba taw 14-il tunnellata. L-awtoritajiet kellhom l-għajjnuna fin-Nadur lil Kelinu Vella Haber li dak iż-żmien kien għalliem fis-Seminarju t'Għawdex, li għamel dak kollu li seta' biex jgħin lil hutu n-Nadurin. F'dawn iż-żminijiet, il-habib tiegħi Kelinu, li għadu mimli bl-ghomor u minn hawn insellimlu, kien il-Fundatur tal-Għaqda tal-Ilsien Malti li waqqaf fin-Nadur għall-ewwel darba. Il-Baruni Vella Haber jgħid li min-Nadur biss ingabru 52 tunnellata qamh. Din il-ġabra patrijottika u ġeneruża baqgħet tissemma' l-Ġabra tal-Qamh. Permezz ta' din il-ġabra il-poplu Malti u Għawdx i stejgħer għal ftit żmien.

43. Biex itaffi ftit mill-ġuħ li kien jirrenja, il-Gvern holoq il-Victory Kitchens. Dawn kienu jsajru xi ikel kuljum u l-ikel kien jittqassam lil dawk li kienu miktuba billi hallsu xi ftit flus u li l-aktar kienu fil-bżonn. L-ikel ta' matul il-ġimgħa kien jikkonsisti f'soppa, għaġin biz-zalza, minestra, fażola, haxix, laħam tal-moghħza jew taż-żiemel, hut tal-landi nhar t'Erbgħa u nhar ta' Ġimgħa (billi ma kienx jiswa laħam). Fin-Nadur kien hawn żewġ Victory Kitchens jew kif konna nsibuhom ukoll bħala Kċejjen tar-Rebħa. Waħda kienet fi Triq il-Kappillan u l-oħra kienet fil-bidu ta' Triq Ċimċem.
44. F'Ġunju tal-1943, kien ġie battaljun Amerikan. Il-biċċa l-kbira ta' dawn is-soldati kienu stazzjonati fl-iskejjel tan-Nadur, fejn kellhom il-Head Quarters, il-kappella, l-isptar, stazzjon żgħir tal-wireless li minn hawn kienu johorġu l-istruzzjonijiet lil kull batterija li kienu mqassmin m'Għawdex kollu, b'mod speċjali fin-Nadur u fil-Qala. Dan il-battaljun kien armat bil-kanuni mxerrdin m'Għawdex kollu.
45. Sandanitant l-ahbarijiet hżiena dwar l-għarqa ta' hutna baqgħu dejjem jizdiedu. Insibu li wara l-ahħar għarqa ta' Saver Muscat fit-3 ta' Frar 1942, sirna nafu bl-imwiet ta' bahrin oħra Nadurin u li kienu Ġużep Camilleri (Tal-Ġużi) li għereq mal-vapur tiegħu Ashworth fit-13 ta' Frar 1942, ta' Ġużep Portelli (tat-Taljan) fuq il-vapur Soravaya fid-29 t'Ottubru, 1942, Leli Said (ta' Silċa) fuq il-vapur Knitsley fit-12 ta' Diċembru 1942, Ġużep Portelli (taċ-Combos) fuq il-vapur Atland, fil-25 ta' Marzu 1943, Ganni Grima (tal-Maċina) fuq il-vapur Lancastrian Prince fil-11 ta' April 1943, Karmnu Cassar (ta' Brajġu) fuq il-vapuar Ashbur kif ukol tliet Nadurin oħra fuq l-istess vapur Ashbury li l-erbgha mietu fit-8 ta' Jannar 1945.

Ma' dawn in-Nadurin li mietu biex aħna ngħixu, insibu wkoll lil Kurun Muscat (ta' Popla), Ċikku Portelli (taċ-Ċikkar), Toni Portelli (ta' Forfara) u Pawlu Falzon li anke dawn għerqu mal-vapuri tagħhom li ma nstabx meta għerqu u fuq liema vapuri kienu. Barra minn dawn imsemmija insibu lil Salvu Rapa (ta' Ġummajr) u Toni Cauchi (ta' Beżger). Anke dawn mietu meta għerqu mad-dgħajsa tal-pass, waħda mid-dgħajjes li kienu jivvjaġġaw bejn Malta u Għawdex biex iġibulna l-ikel u dak kollu li kellna bżonn. Ma' dawn ta' fuq, niftakru wkoll f'dawk is-soldati Nadurin li mietu kawża tal-gwerra. Dawn huma l-Kapural Frank Vella Haber R. M. A. li miet fis-7 ta' Lulju 1941, Mikieli Debono (ta' Żoqju), suldat fil-K.O.M.R. li miet fid-29 t'Awwissu 1942 u Żarenu Grima, suldat fil-R.M.A.

Waqt li semmejt dawn il-bahrin u oħrajn li mietu fuq il-baħar, magħdukin ukoll is-soldati, jixraq ukoll li nsemmu l-pajżana Nadurin li mietu kawża tal-gwerra, barra dawk li digaċ semmejt aktar 'l quddiem: l-aħwa Koronatu u Ġużep Azzopardi (ta' madwar disa' snin) li mietu meta sabu bomba tal-għadu u splodiet f'idejhom, Grezzju Magro (tan-Namuri) ta' madwar sittax-il sena li miet fl-1 ta' Marzu 1941 u Felix Biġeni (ta' Portundu) li miet b'ħidma tal-għadu fid-29 ta' Diċembru 1941.

46. Barra mill-Victory Kitchens li kienu jqassmu l-ikel għal min kien miktub kien hawn ir-razzjon. Billi l-affarijiet essenzjali għall-hajja kienu, kulma jmur qegħdin jonqsu, il-gvern daħħal is-sistema tar-razzjon, biex kulhadd jjeħu dak li jmissu.

Il-konvojs ta' vapuri li kienu jsalpaw mill-Ingilterra biex iġibulna l-ikel, il-biċċa l-kbira tal-vapuri kienu jġu mgharrqa matul il-vjaġġ. Min-numru kbir ta' vapuri li kienu jhallu l-Ingilterra mghobbijin bl-ikel u affarijiet essenzjali, qajla kienu jaslu xi vapur jew tnejn. Mhux l-ewwel darba li konvoj shiħ ta' numru kbir ta' vapuri kien jġi mgharraq kollu fi triqtu lejn Malta. Minħabba din is-sitwazzjoni prekarja, it-tqassim tar-razzjon kellu jinbeda qabel iż-żmien. Kollox kien razzjonat. Minħabba n-nuqqas ta' ikel, kien isir it-tpartit. Żewġ wiżniet patata ġie li nbidlu ma' par sandli. Ratal kafè ma' rukkell hajt. Flixxun pitroliju ma' nofs artal hobż. Min jaf kemm affarijiet tad-deheb, bħalma huma ġizirani, ċrieket, imsielet u affarijiet oħra simili, inbidlu ma' affarijiet tal-ikel bħalma huma dqiq, għaġin, żejt u affarijiet oħra tal-ikel. Il-ġuħ iġagħlek tagħmel minn kollox.

47. Minħabba n-nuqqas ta' ikel, u minn fuq ikel hażin, kien ikun hawn hafna mard, bħalma huwa il-hakk (scabies), htija ta' nutrizzjoni hażina u nuqqas ta' sustanzi. Biex tagħqad, fil-bidu ta' Jannar, 1943, tfaċċat l-epidemija tal-paralisi infantili, 1. Minħabba f'hekk l-iskola kellha tingħalaq għal xahrejn. Din l-epidemija kerha halliet hafna tfal innocenti mmankati.
48. Il-ġranet tal-periklu bdew jonqsu billi l-bumbardamenti mill-għadu ma baqgħux spissi bħalma kienu. Iż-żmien beda jgħerreb ġmielu u l-Alleati bdew jirbħu battalja wara oħra. L-eluf ta' soldati Ingliżi u anke dawk Amerikani, bdew iħallu lil Għawdex biex jirritornaw għall-bażijiet oħra, anqas perikolużi. L-iskola reġgħet ittiehdet mill-awtoritajiet tal-edukazzjoni u t-tagħlim reġa' beda ġej bil-mod għan-normal.
49. L-armata Ingliża u anke dik Amerikana, bdew jirbħu kull fejn jgħaddu. L-eżerċiti Nażisti u dawk Faxxisti, bdew jaqgħu qishom par tal-karti. Bdejna nisimgħu b'rebħa wara oħra.
50. Fix-xahar ta' Novembru 1944, il-Gvernatur, il-General Sir Edmund Shreiber, għamel iżjara fl-iskola tan-Nadur fejn apprezza ir-rwol li għamlu l-iskejjel fi żmien il-gwerra. Fit-8 u d-9 ta' Mejju 1945, l-iskejjel ta' Malta u Għawdex għalqu l-bibien tagħhom. Din id-darba mhux minħabba il-perikli tal-gwerra, imma biex ingawdu t-tifkira tar-rebħa tal-Alleati fl-Ewropa, fuq il-Faxxiżmu u n-Nażizmu.

Għal aktar tagħrif ara 'In-Nadur fi żmien il-gwerra – Tifkiri'et' Luminaria mill-1 sal-10 parti: Diċembru 1991, Marzu 1992, Ġunju 1992, Diċembru 1992, Marzu 1993, Diċembru 1993, Marzu 1994, Settembru 1994, Diċembru 1994 u Marzu 1995.